
Shri Shivashatakam

श्रीशिवशतकं २

Document Information



Text title : Shri Shivashatakam 02 10

File name : shivashatakam2.itx

Category : shiva, shataka

Location : doc_shiva

Proofread by : Aruna Narayanan

Description/comments : From stotrArNavaH 02-10

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಶಿವಶತಕಂ 2



ನೃನೋದಸ್ತಾದಸೀಯಪ್ರಪದಗುರುಭರನೃಂಚಿತೋದಂಚಿತೋವೀ-
ಪ್ರಖ್ಯಾತಕ್ಷೀರಸಿಂಧುಚ್ಚಲನಮುಕುಲನಾಂದೋಲಲೀಲಾಕಲಾಭಿಃ . (ಸಿಂಧೂಚ್ಚಲನ್)
ಪ್ರಸ್ಫಾರಸ್ವಾಪಸೌಖ್ಯಪ್ರಸರರಭಸಿನಃ ಶೇಷಶಯ್ಯಾಶಯಾಲೋ-
ರಾಶಾನ್ಯಾ ಶಶ್ವದಾಸ್ತಾಂ ವಿಷಮಶರಮುಷಃ ಶ್ರೇಯಸೇ ಲಾನ್ಯಲೀಲಾ .. 1..
ಚೂಡಾಪೀಡೋಡುವೋಡ್ಯಸ್ಪುಟನಿಟಿಲತಟೀಚತ್ವರೋದಿತ್ವರೋಚ್ಚೈ-
ಜ್ವಾಲಾಜಾಜ್ವಲ್ಯಮಾನಂ ಗಲಕಲಿತಮಹಾನೀಲಪಾಷಾಣಶೀಲಂ .
ಸರ್ವಾಂಗಾಲಿಂಗಿರಿಂಗನ್ನಿರುಪಮಸುಷಮಂ ವೇದದುರ್ವೇದಭೇದಂ (?)
ಕಿಂಚಿಚ್ಚಿದ್ವಸ್ತು ವಾಸ್ತೂಭವತು ಹೃದಿ ಮಹಾನಂದಸಂದೋಹಸಾಂದ್ರಂ .. 2..
ಆಕೃತ್ಯಾ ಕೂರ್ಮಮರ್ಮಾವಿಧಮಖಿಲನಖಜ್ಯೋತ್ಸ್ನಯೋತ್ಸಾರಯಂತಂ
ಪುಂಸಾಂ ಹಿಂಸಾತಮಿಸ್ರಂ ಕಿಸಲಯಮಮಲಚ್ಛಾಯಯಾ ತುಚ್ಛಯಂತಂ .
ಬದ್ಧಸ್ಪರ್ಧಂ ಚ ಸಾರ್ಧಂ ಗಿರಿದುಹಿತೃವಪುರ್ಮಾರ್ದವೋಲ್ಗಾಸ್ತಿಕಾಭಿಃ
ವಂದೇ ಪಾದಂ ವಿಭೋಸ್ತತ್ಕಟಕತಟನಟನ್ನೂತ್ನರತ್ನೈಃ ಸಯತ್ನಂ .. 3..
ಶೈವೋಽಯಂ ಶೀಘ್ರಮಂಘ್ರಿವಿಘಟಯತು ಸದಾನಂದನಸ್ಯಂದನೇಽಸ್ಮಿನ್
ಗಾಢೋನ್ಮೀಲತೃದಾತಿದ್ಯುತಿಕಬಹುತಮೋವಾರಣೇ ಭವ್ಯವಾಹೇ .
ಸರ್ವಾಂಗೇಣಾನವದ್ಯೇ ಪ್ರಕೃತಿಸುಮಧುರೇಽಮ್ಬೋಜಸಾಮ್ರಾಜ್ಯಭಾಜಿ
ಭ್ರಾಜಿಷ್ಟೌ ಸತ್ಸಹಾಯೇ ಜಯತಿ ಯತಿಮನೋಮಂಡಲಂ ದ್ರಾಗರೀಣಾಂ .. 4..
ಧೈಯಾ ಮಾಧುರ್ಯಧಾರಾ ವಿಭುಪದಮಧುನೋ ಯೇ ಯದಾಸ್ವಾದವಂತಃ
ಸಂತಃ ಸಂತೋಷವಂತೋ ಮುಹುರಮೃತಭುಜಾಂ ಶ್ಲಾಢ್ಯಭಾಗ್ಯರ್ಥಿಭಾಜಾಂ .
ತೇಷಾಂ ಪುಂಸಾಂ ಮತೇ ಸಾ ಸ್ವಗುಣಶತಸುಧಾಬಾಧಿಕಾ ಸಾಧುರಂಭಾ-
ರಂಭಸ್ತ್ರೀಬಿಂಬಬಿಂಬಾಧರಮಧುರವಿಧಾ ಕಲ್ಪತೇಽಲ್ಪಾನುಕಲ್ಪಂ .. 5..
ತದ್ಭದ್ರಾಣ್ಯುದ್ರಣತ್ಕುದ್ವೃಣಾತು)ಪ್ರಭುವರಚರಣಂ ನೂನಮೀಶೋಽಪಿ ಯಸ್ಮಿ-
ನ್ನೇವಂಕಾರಂ ವರಾಭೀತ್ಯನವರಕರಯುಗ್ವಾಜತೋ ವ್ಯಾಜಹಾರ .
ಯೇ ಸರ್ವಂ ಖರ್ವಯಂತಃ ಪ್ರವಿಶತ ಶರಣಂ ಮಾಮಕೇಽಸ್ಮಿನ್ ಶರಣೈಃ
ವೈಕುಂಠೇಕುಂಠಕಂಠೀರವ ಇವ ಖಲು ತೇ ವಿಕ್ರಮೇಣ ಕ್ರಮದ್ವಂ .. 6..
ಪಾದೌ ತಾವಂಧಕಾರೇ ಹೃದಿ ವಹತ ಯಯೋಃ ಪ್ರಾಜ್ಯರಾಜೀವರಾಜ್ಯಂ
ದ್ವೈರಾಜ್ಯೇನೋದವಾತ್ಸೀತ್ತದುಪಚಿತಖಿದೇವಾತ್ರ ನಿದ್ರಾದರಿದ್ರೇ .

ಭೃಂಗಾ ಯುಂಕಾರಕೋಲಾಹಲಮುಖರದಿಶೋಽಭ್ಯೇತ್ಯಗ(ಚಾ)ನ್ತರ್ವಿಶಂತಃ
 ಕಲ್ಯೇಪ್ಯುದ್ಯನ್ಮರಂದಾಭಿಧವಿವಿಧಧನಾನ್ಯಾತ್ತವಂತೋಽಪಯಾಂತಿ .. 7..
 ಅನ್ಯೋನ್ಯೋದ್ಯದ್ಗಣ್ಣೋಘೋಭಯಸದೃಶತಯಾ ಬಿಭ್ರದನ್ಯೋನ್ಯರಾಗಂ
 ಪಾದದ್ವಂದ್ವಂ ಪುರಾರೇಃ ಸುಖಯತಿ ನಿಖಿಲಂ ದೂರವಿಚ್ಛೇದತುಚ್ಚಂ .
 ಯಸ್ಮಾದುತ್ಪದ್ಯಮಾನಂ ಪ್ರಥಿತಪೃಥುಗುಣೈಃ ಪುಷ್ಪಿತಂ ತತ್ತಿವಗೀರ್
 ಮುಕ್ತಿಶ್ಚೇತಿ ದ್ವಿಕನ್ಯಂ ಸ್ವಯಮಿಹ ವೃಣುತೇ ಭೋಗಿನಂ ಯೋಗಿನಂ ಚ .. 8..
 ಶರ್ವಾಣೀಪ್ರಾಣಬಂಧೋಃ ಪ್ರಣಮತ ಚರಣಂ ಪ್ರಾಣಿತಪ್ರಾಣಿವಗೀರ್
 ಲಕ್ಷ್ಮೀಲೀಲಾನಿವಾಸಾಯಿತನಿಜಕಟಕೇ ರಾಜರಾಜಾಧಿಸೇವ್ಯೇ .
 ನಾನಾನೀತ್ಯಾ ಸಮುದ್ಯತ್ತರಸುಜನಪದೇ ಯತ್ರ ರಾಜೀವರಾಜೇ
 ನ ಸ್ಥಾನೇ ಹಂತ ಜಾನೇ ವಿವಿಧಗುಣನಿಧೌ ಭಕ್ತಮಾತ್ರೇಽಪ್ಯಪೇಕ್ಷಾ .. 9..
 ಯೋಽಸಾವಾತ್ರಾನುರಕ್ತಸ್ತಿ ಜಗತಿ ಭಜತೇ ಸೋಽತಿಮಾತ್ರಂ ವಿರಕ್ತಿಂ
 ತಸ್ಮಾತ್ ಸರ್ವೋತ್ತಮಂ ತತ್ಪದನಲಿನಯುಗಂ ತ್ರಾಯತಾಂ ಸರ್ವಶತೋಃ .
 ಸೇವಾಹೇವಾಕಭಾಜಾಂ ಯುಗಪದುಪನಮದ್ವಿಕ್ಷತೀನಾಂ ದಶಾನಾಂ
 ನೈತತ್ ಸೀಮಾವಿಭಾಗಂ ಕಿಮಕೃತ ಕೃತಕಾದಂಗುಲೀನಾಂ ದಶಾನಾಂ .. 10..
 ಮಧ್ಯೇಽಧ್ವಾನಂ ನಿಧ್ಯಾಧ್ಧರಚರಣಯುಗಂ ನಿಯಮದಾಶ್ಚಯ್ಯಚರ್ಯಂ
 ಯಸ್ಯಾಕೃತ್ಯಾಂ ಸ್ಪುರಂತ್ಯಾಂ ಮನಸಿ ಮುನಿಜನೋ ದ್ರಾಜ್ಞಿರಾಕಾರಭೂಯಂ .
 ವಿದೇತಾನಂದಸಾಂದ್ರಂ ತ್ರುಟಿತಗುಣಗಣೋ ಯದ್ಗುಣೇ ಭಾವ್ಯಮಾನೇ
 ಯದ್ರಾಗೇ ವೀತರಾಗಃ ಸಮಭವದಪಿ ಚಾಪ್ರಾಕೃತೋ ಯತ್ಪ್ರಕೃತ್ಯಾಂ .. 11..
 ಐಶೌ ಪಾದಪ್ರವಾಲೌ ಹೃದಯಪರಿಸರೇ ಜ್ಞಾನವೃದ್ಧಾವಲೀನಾಂ
 ಸಂಕ್ರೀಡೇತಾಂ ಸಹೇಲೋಲ್ಲಲಿತಸುಲಲಿತೌ ಪಥ್ಯನೇಪಥ್ಯವಂತೌ .
 ಯೌ ಮುಗ್ಧಸ್ಥಿಗ್ಧರೂಪಾವತಿಮೃದುಲತರೌ ಸಸ್ಪೃಹಂ ದರ್ಶನೀಯಾ-
 ವಂಕೇ ಸ್ವೇ ನಿಕ್ಷಿಪಂತಿ ಪರಿಚರತಿ ಚಿರಂ ಶ್ರೀಮದಂಬಾವಿಲಂಬಾತ್ .. 12..
 ಭೂಯೋ ಭೂಯೋ ವಿಭಾವ್ಯಂ ತ್ರಿಭುವನವಿಭವದ್ವೈಭವಸ್ಯಾಂಘ್ರಿಯುಗ್ಮಂ
 ನಿಷ್ಕಾಮಾಯಾತ್ತಕಾಮಾಯ ಚ ವಿತರತಿ ಯತ್ಪ್ರಾರ್ಥಿತಂ ನಿರ್ವಿಶೇಷಂ .
 ತತ್ರಾದ್ಯಃ ಶುದ್ಧಬುದ್ಧಾಂ ಧಿಯಮಥ ಸಹಜಾಂ ಪ್ರೇಯಸಾ(ಸೀ)ಮರ್ಪಯಿತ್ವಾ
 ಯಸ್ಮೈ ಸರ್ವಾನಪಾಸ್ಯ ಶ್ರಯತಿ ಹಿ ತದಸಾವಾಂತರೋಽನ್ಯಸ್ತು ಬಾಹ್ಯಃ .. 13..
 ಕಲ್ಯಂ ಯತ್ಪಲ್ಲವಂ ತತ್ಸ್ವಶಿರಸಿ ಬಿಭೃಯಾದುಚ್ಚಲಚ್ಛೋಣಶೋಭಂ
 ಶ್ರೀರುದ್ರಸ್ಯಾಂತರುದ್ಯದ್ವಿತತತರಸಿರಾಭಂಗಿಭಾಗೂರ್ಧ್ವರೇಖಂ .
 ಮುಗ್ಧಸ್ಥಿಗ್ಧೇನ ಯೇನ ಶ್ರುತಿಯುವತಿರತಿಪ್ರೇಮಬಂಧಾನುಬದ್ಧಾ
 ಪ್ರೀತ್ಯಾ ಪ್ರತ್ಯಾದಿಶಂತೀ ನಿಖಿಲಸುಮನಸಃ ಸ್ವಂ ಶಿರಃ ಸಂಸ್ಕರೋತಿ .. 14..
 ಶಂಭೋರ್ಬೋರ್ಭೋತು ಭೂತ್ಯೈ ಪದಮಿದಮಧಿಕಂ ಮಂಜುಮಂಜೀರನೀಲ-

ಗ್ರಾವೋ ಜಾಗ್ರತ್ಕರಾಗ್ನಿಸ್ತುರುಣತ್ಯುಣಗಣೈಃ ಶಾದ್ವಲೋರ್ಜಸ್ವಲಾಭಂ .
 ಗಾವೋ ವೀಕ್ಷಾ ಕ್ಷುಧಾರ್ತಾ ಅತಿಕೃತಿಯತಿನಾಂ ತೃಷ್ಟಯಾಸ್ಮಿಂಶ್ಚರಂತಃ
 ತಸ್ಯುಃ ಸುಸ್ಥಾಸ್ತದೈವ ದ್ರುತಗಲಿತಪಯಃಪೂರನಿವ್ಯೂಷಭಾಸಃ .. 15..
 ಆಸ್ತಾಂ ಗತ್ಯೈ ಪದಂ ತನ್ನಮ ಭೃಶವಿಪದೋ ಭೂರಿಪಾದಸ್ಯ ಶಂಭೋಃ
 ಭಕ್ತೇಭ್ಯಃ ಕಿಂ ನು ಪೌನರ್ಭವವಿಭವಭರಂ ಸ್ತೇ ಸಮಾದಾಯ ಸಮ್ಯಕ್ .
 ತೇಭ್ಯೋಽಪೌನರ್ಭವದ್ಧಿಂ ವಿತರತಿ ನಿತರಾಂ ತಾಂ ಯದೇತತ್ತಥಾಪಿ
 ಸ್ವಾಭೇದೇನೈವ ಚಿತ್ರಂ ಪುನರಪಿ ಹಿ ಭವಂ ಸಂಲಭಂತೇ ಪರಂ ತೇ .. 16..
 ಭರ್ಗಾಂಘ್ರೇಸ್ತುಂಗಭಾವಂ ವಿಮೃಶತ ಮನಸಾ ದುರ್ಗಮೇ ಪುಷ್ಪವದ್ಧಯಾಂ
 ಯೇನಾರೋಹೀಹ ಯತ್ನಾತ್ ಸ್ಥಿರಸುದೃಢಪದಂ ತಸ್ಯ ವೈಕುಂಠಧಾಮ .
 ಹಸ್ತಪ್ರಾಪ್ಯಂ ಕಿಲಾಷ್ಟಾಪದಗಿರಿರಮುನಾ ಲೋಷ್ಟವದ್ಧೃಷ್ಟ ಆಸ್ತೇ
 ತಸ್ಯಾಧಸ್ತಾತ್ ಸಮಸ್ತಂ ಜಗದಪಿ ವಲತೇ ಸೋಽಪಿ ಸರ್ವೋಪರಿ ಸ್ಯಾತ್ .. 17..
 ವಂದೇ ಶಂಭೋಃ ಪದೇ ತೇ ಯಮನಿಯಮಮಹಾಭಾಸ್ಯರೈಃ ಶುಷ್ಕಪಂಕೇ
 ನಕ್ಷಣ್ಣೇ ವೈರಿಷಟ್ಕೈಃ ಸವನನಿಯಮನಾಶುಷ್ಕಣೋಷ್ಮಾಯಮಾಣೇ .
 ದೋಷೌಘೈರ್ದೂರಶೂನ್ಯೇ ಹೃದಯಪರಿಸರೇ ಪಾರಿಕಾಂಕ್ಷೀಶ್ವರಾಣಾಂ
 ಮನ್ಯೇ ಮಾನ್ಯೇ ಕಿಮೇತೇ ಚಿರಪಥಿಕತಯಾರುಣ್ಯತಾರುಣ್ಯಪೂರ್ಣೇ .. 18..
 ಚಂಡೇಶಸ್ಯಾಂಘ್ರಿಕುಂಡಂ ದಹತು ಮದಶುಭಂ ಯತ್ರ ರುಕ್ಮಂದಲೀಭಿಃ
 ಪ್ರಾಜ್ಞೈರಾಜ್ಞೈಃ ಸಮಿದ್ಧೇಽರುಣಮಣಿಕಿರಣಜ್ವಾಲಜಿಹ್ವಾಲಶೀಲೇ .
 ಮಂಜೀರೋದಂಚಿನೀಲೋಪಲಕರಲಹರೀಚಾತುರೀಭೂಮಧೂಮೇ
 ಯೋಗೀ ಯೋಗಸ್ರವೇಣೋದ್ಧತಷಡರಿಮಯೀರಾಹುತಿಃ ಸಂಜುಹೋತಿ .. 19..
 ಕಾಂತಪ್ರಾಗ್ಭಾರೀಸುರಮುಕುಟತಟೀಷ್ಟಶ್ಮರಶ್ಮಿಚ್ಛಟಾನಾಂ
 ಭೋಗಾಭೋಗೋಜ್ಜಿತಾನಾಂ ಪ್ರಮದಯತು ಮನಃ ಶ್ರೀಗಿರೀಶಸ್ಯ ಪಾದಃ .
 ಸತ್ಪ್ರೋದ್ರಿಕ್ತೇ ವಿವಿಕ್ತೇ ಸಬಲಹರಿಗುಹಾಸಾದಿತೇ ಯತ್ರ ಷಡ್ಭ್ಯಃ
 ಶತ್ರುಭ್ಯಃ ಸಂತ್ರಸಂತೀ ವಿಶತಿ ಯತಿಮತಿಃ ಸರ್ವತೋ ವೀತಭೀತಿಃ .. 20..
 ಸಂಸಾರಾರಣ್ಯಜನ್ಯಜ್ವಲನಕಬಲನೋತ್ಪಾಲತಾಪಾಕುಲಾನಾಂ
 ನಿರ್ವಾಣಾಯ ಕ್ಷಮಾಯಾ ನಿಗಮವನಖಿದಾಂ ಕಲ್ಪತೇಽನಲ್ಪತೃಪ್ತೈ .
 ಅಸ್ಯಾಂ ಯೇ ಸ್ನಾಂತಿ ಸಂತಃ ಸಪದಿ ವಿರಜಸಸ್ತೇ ಬಭುಃ ಸಾ ಗಿರೀಶ
 ಶ್ರೀಮತ್ಪಾದಾಗ್ರಜಾಗ್ರಸ್ತುಖರಕರಝುರೀನಿರ್ಭರಂ ನಃ ಪುನಾತು .. 21..
 ಪುಂಸಾಂ ಸಂಸಾರಜೀರ್ಣಾಲಯಗತವಿಷಯಾಕಾರಶಂಕಾರವಾರೈ-
 ರತ್ಯಂತಂ ಧೂಸರಾಣಾಂ ತದನುಶಯವತಾಂ ಮಾರ್ಷ್ಯಯೇ ಕಲ್ಯತುಲ್ಯಾಃ .
 ಅಂಘ್ರಾವಾರೋಹಣೋದ್ಯಮ್ನಿನಿಜನಮನಸೇ ಸಂಪತ್ತಲ್ಪಕಲ್ಪಾಃ
 ಕಲ್ಪಾಂತಪ್ರಾಂತಭಾಜೋ ನಖರಶಿಶಿರರುಗ್ರೋಚಿಷಾಂ ಪಾಂತು ವೀಧ್ಯಃ .. 22..

ಸಂಸಾರಗ್ರಾವರೋಹತ್ತರಸುಖಶಿಖರಿಸ್ವೈರಸಂಚಾರಭಾಜಂ
 ಚೇತೋಗಂಭೀರವೇದಿದ್ವಿಪಮಪಿ ಶನಕೈಃ ಶಿಕ್ಷಯಾ ಸಂವಿನೀಯ .
 ಯಸ್ಮಿನ್ ಬಧ್ನಾತಿ ಯತ್ನಾದ್ಯನುಪ(ಮಸು)ಗುಣೈರ್ಯೋಗಧಾರಾಧುರೀಣಃ
 ಶ್ರೇಯಸ್ಸುತ್ಪ್ರೇಯೇತಾಶ್ರಿತವಿಬುಧತರೋಶ್ವಾರುಮೂರುಪ್ರಕಾಂಡಂ .. 23..
 ಯದ್ರಕ್ಷಾಮೀತಿ ಸಾಕ್ಷಾದಭಿಲಷತಿ ದಿವಶ್ಚಕ್ರವರ್ತೀ ಯತೀನಾಂ
 ಶಕ್ಯಃ ಸಂಸಾರಚಕ್ರಂ ಭೃಶಮಪವದತೇ ಯಚ್ಚ ನಿಧ್ಯಾಯ ಬುದ್ಧ್ಯಾ .
 ಚಕ್ರೇಶೋ ಮೂರ್ಧ್ನಿ ಧತ್ತೇ ಯದಪಿ ಚ ಭಗವಾನಾತ್ತಚಕ್ರೋಽಪ್ಯಪಾಸ್ತೇ
 ಶಾರ್ವೇ ಸರ್ವೋಚ್ಚಚಕ್ರೇ ಜಘನಮಿತಿ ಮತೇ ಮಾನಸಂ ಸಂಪೃಣಕ್ತು .. 24..
 ಯೋಗಿಪ್ರಜ್ಞಾಪ್ರಕಾಮಾ ಸಮಭಿಸೃತವತೀ ದುರ್ಗಮೇ ಯೋಗಮಾರ್ಗೇ
 ಚಂಚತ್ಯಾಂಚೀವ್ಯದಂಚನ್ಮಣಿರಜನಿಕರದ್ಯೋತದೀಪ್ತೇ ವಿವಿಕ್ತೇ .
 ಯಸ್ಮಿನ್ ಕೃಚ್ಛಾದ್ವಿಶಂತೀ ಪ್ರಿಯಮಿಹ ತು ಸಮಾಸಾದಿ ಸದ್ಯೋ ವಿನೋದ್ಯ
 ಸ್ವೈರಂ ನೈವ ವ್ಯರಂಸೀಜ್ಜಘನಸುಪುಲಿನಂ ದೀನಬಂಧೋರುಪಾಡ್ವಂ .. 25..
 ಶಂಭೋರ್ಗಂಭೀರನಾಭೀಸರಸಿಗತರಸಸ್ಯಾತಿಶೀರ್ಯದ್ಭವಾಂಧೋಃ
 ಪಂಕೈಃ ಸ್ರಕ್ಲಂದನಾದ್ಯೈಃ ಕಲುಷಿತವಪುಷಃ ಸಾಧು ಗಾಹಧ್ವಮದ್ಧಾ .
 ಯಸ್ಯಾತ್ರಸ್ಯನ್ಮಹೇಂದ್ರೋಪಲಪಟಲವಲಚ್ಛಂಖಲೋಚ್ಚಂಖಲೋಸ್ತ-
 ಸ್ತೋತಃಪ್ರೋತಸ್ಯ ರೋಮಾವಲಿರುಪರಿ ಪರೀವಾಹಶೋಭಾಮುವಾಹ .. 26..
 ಮೋಹಕ್ರುಲ್ಲೋಭದಾವಜ್ವಲಜಗದಟವೀವ್ಯಾಕುಲೀಭೂತಚೇತಃ
 ಸಾರಂಗೋತ್ತಾಲಜಾಲಾಯಿತವಿಷಯಚಯಚ್ಛೇದನೇ ಶಸ್ತಶಸ್ತ್ರೀ .
 ಧ್ಯಾನಾದ್ವಶ್ರಾಂತಧಾವನ್ನಿಯಮ(ನಸು)ಕೃಶಸ್ಯಾವಲಂಬಾಯ ಯಷ್ಟಿಃ
 ಸ್ವೇಷ್ವಾಯೋತ್ತಿಷ್ಠತಾಂ ಮೇ ಶಿವ ತವ ವಿಮಲಾ ಶ್ಯಾಮಲಾ ರೋಮರಾಜಿಃ .. 27..
 ಭಾವ್ಯಾಸ್ಮಿನ್ ರೋಮರಾಜಿರ್ಭವಗದವಿಪದೇಯೌಷಧೀವಲ್ಲಿರಾಸ್ತೇ
 ಶಾಮ್ಯಂತ್ಯಾ ಅಹ್ನಿ ಪುಣ್ಯೇ ಸುಕೃತಿಷು ??ಖಲಿನೀಷು ಜ್ವಲಂತ್ಯಾಃ (?) .
 ಏತಸ್ಯಾಃ ಕಾಂಚಿರೋಚಿರ್ಮಯಸಲಿಲಭೃತಾಚಾಲವಾಲಾಭನಾಭಿ-
 ನಿಷ್ಠಾ ನಿಷ್ಠಾಸಿಭಾಸೋಽಪ್ಯಪರಿ ಪರಿಲಸತ್ಸ್ವಚ್ಛಗುಚ್ಛಾಯಮಾನಾಃ .. 28..
 ಶ್ಯಾಮಾ ರೋಮಾವಲೀ ತೇ ಮೃಡ ಮೃಡಯತು ಮಾಂ ನಾಭಿಕಾಸಾರಸಾರೇ
 ನಿರ್ಮಜ್ಜತ್ವಜ್ಜನಾಂತಃಕರಣಬಹಿರಿತಾ ತಾಮಸೀ ರೇಖಿಕೇವ .
 ಕಾಂಚೀರೋಚಿಃ ಸಭಂಗೋದರಸರಸಿ ಸರತ್ಯಾಂತಕಾಂತಿಪ್ರವಾಹೇ
 ಸೌಂದರ್ಯೋದ್ಯತ್ಪ್ರತಿಷ್ಠೇ ಮರಕತಘಟಿತನ್ಯಸ್ತಯೂಪಾಭಿರೂಪಾ .. 29..
 ರಕ್ಷೇತ್ ತ್ರ್ಯಕ್ಷಸ್ಯ ವಕ್ಷಸ್ತದಖಿಲಜಗತೀಸಾವಕಾಶಾಧಿವಾಸ-
 ಪ್ರೋದ್ಧಾಮದ್ಯೋತಮಾನೋದರಕುಹರಪುರೀಗೋಪುರೋದ್ಯತ್ಯವಾಟಂ .
 ಸ್ಯಾಚ್ಛುದ್ಧಾ ಬುದ್ಧಿರೇತತ್ಪ್ರಭುವರಕೃಪಯಾಸ್ಯಾಂತರಾನಂತರಾಯಾಂ

ಯೋಗೀಂದ್ರಾಣಾಂ ವಿಶೇಚ್ಛೇತ್ ಪ್ರತಿಗುಡಕಮಸೌ ಲೋಕತೇಶೇಷಲೋಕಂ (?) ..

30..

ಶಂಭೋಃ ಸರ್ವಾಗಮೇಷು ಪ್ರಸ್ಯಮರಮಹಿಮಾ ಬಾಹುಕಲ್ಪದ್ರುಮಾಲೀ
ಸಾಪರ್ಣಾಭೋಗಭೂಮಿದ್ಧೃಢವಿಹಿತಪದಂ ರೋಪ್ಯತಾಂ ಸ್ವಾಂತಸೀಮ್ನಿ .
ಆಕ್ರಾಮದ್ಧಿಃ ಶನ್ಯೈಃ ಸ್ವಂ ತ್ರುಟತು ಕಲಿರಥೋ ಷಡ್ಧಿರುಚೈರಮಿತ್ಯೈಃ
ವಿಶ್ರಾಮ್ಯೇದೇವ ಜೀವೋಽಪಿ ಚ ಪರಮಸುಖಂ ಪ್ರಾಪ್ಯ ಸಂತ್ಯಕ್ತತಾಪಃ .. 31..
ಬಾಹಾಃ ಸ್ಯುರ್ಭದ್ರವಾಹಾ ಮದನವಿಜಯಿನೋ ಹೃತ್ತಟೀವ್ಯಾಜಭಾಜಃ
ಸಂಸಾರಕ್ಷಾರಸಿಂಧುಪ್ರತರಣತರಣೇಃ ಪುಣ್ಯಲಾವಣ್ಯವಾರಾಂ .
ಸೋತಸ್ಯಂತಸ್ತರಂತ್ಯಾ ಮಣಿಗಣಕಿರಣೈಸ್ತಂತುಸಂತಾನಕಲ್ಪೈ-

ರೋತಪ್ರೋತಾನುಬದ್ಧಾ ಅವಿರತಮಭಿತಃ ಪಾತುಕಾಃ ಕೇ ನಿಪಾತಾಃ .. 32..

ಲುಂಟಾಕಾಃ ಕಂಟಕಾನಾಂ ದನುತನುಜನುಷಾಂ ಶ್ರೇಯಸಾಮಾಯುಷಾಂ ವಾ
ನಿಶ್ರೇಣಿಶ್ರೇಣಿರುಚ್ಚೈರ್ದುರಧಿಗಮತಮಾಕುಂಠವೈಕುಂಠಧಾಮ್ನಾಂ .

ಗೀರ್ವಾಣಗ್ರಾಮಣೀನಾಮಭಯಮುಪಯತಾಂ ನಿರ್ಭರಂ ನಿರ್ಭಿದುರ್ಗಾಃ
ಚತ್ವಾರೋ ಬಾಹವಸ್ತೇ ರತಿಪತಿಮಥಿತುರ್ಮಂಗಲಂ ಭೃಂಹಯಂತು .. 33..

ಯಾನಾಲಂಬ್ಯೈವ ಯೋಗಾತ್ ಪರಮಗತಿವಿದಃ ಸತ್ಪಥಾದಸ್ವಲಂತಃ
ಪ್ರಜ್ಞಾಚಕ್ಷುಃ ಪುಮಾಂಸೋಽಪ್ಯನವಧಿವಿರುಧಃ ಷಡ್ವಿಷೋ ದಂಡಯಂತಿ .

ದಂಡಾದಂಡೀತಿ ಯುದ್ಧಂ ವಿದಧತಿ ಚ ಯಮೇನೋಗ್ರದಂಡೇನ ತಸ್ಮಾ-
ದುದ್ಧಂಡೈರ್ಬಾಹುದಂಡೈರ್ಮಮ ಮದನಮುಷೋ ದಂಡ್ಯತಾಂ ಪಾಪಷಂಡಂ ..

34..

ತಾಮ್ರಾನಮ್ನಾಂಶುಪಾತ್ರಂ ಕರಮನಿಶಮಸಾಬೂರ್ಮಿಶಾಂಶೂರ್ಮಿಶಾಣಃ
ಪೂರ್ಣಂ ಗೃಹ್ಣನ್ನಶೀರ್ಣಾಕ್ಷತವಲಯಬಲದ್ಗಾರುಡಾಶ್ಮೋಸ್ತದಭೈಃ .

ಯುಕ್ತಂ ಕೀರ್ತಿಪ್ರಸೂನೈಃ ಸುರಭಿತಮಭಿತೋಽನಲ್ಪಸಂಕಲ್ಪಿತಾರ್ಥೋ-
ತ್ಸೃಷ್ಟೈಃ ಕೃತ್ಸನ್ಯ ಸಂಕಲ್ಪಯತಿ ಭಯಭುಜಃ ಶ್ರೀಭುಜಂ ತಂ ಭಜೇತ .. 35..

ಶೇಷಾಧೀಶಸ್ಯ ಶಯ್ಯಾಯುಗಯುಗಲಸ್ಯಾನುರೂಪಸ್ವರೂಪಾ
ದೇಹವ್ರೂಹಪ್ರರೋಹಾ ಇವ ಭುಜಗಿಭುಜಾ ಭಾವನೀಯಾ ವಿನೀತೈಃ .

ಸ್ವಾರಾಜೋ ಗರ್ವಸರ್ವಸ್ವಪರಿಪಣಚತುರ್ದಂತದಂತೀಂದ್ರಶುಂಡಾ-
ದಂಡಾಶ್ಚತ್ವಾರ ಏತೇ ತತ ಇಯಮುಚಿತಾ ಪುಷ್ಕರಶ್ರೀರ್ಯದಂತೇ .. 36..

ಕ್ರೋಡಕ್ರೀಡನ್ಮುಡಾನೀಗಲತಲಮಿಲಿತಾಃ ಪುಂಡರೀಕಸ್ರಗಾಭಾ
ಜ್ಞಾನೋನ್ಮೀಲನ್ಮನೀನಾಂ ನಯನನಿಪತಿತಾಃ ಸಾಧು ಸೌಧಪ್ರವಾಹಾಃ .

ರೂಕ್ಷೋದ್ಯದ್ರಾಕ್ಷಸಾಂತಃ ಕಿರಣಪರಿಸರೇ ಕಲ್ಯಾಣಲಯಮಾನಾ
ದೋಷೋ ಭೂಷಾವಿಶೇಷಾಂಶುಭಿರಸಮದೃಶೋಽತಿವ ಪೀವಾನ ಈಡ್ಯಾಃ .. 37..

ವರ್ಣಾನಾಂ ಯಚ್ಚತುರ್ಣಾಂ ಯುಗಪದಪಿ ಚತುರ್ವರ್ಗಮುತ್ಸರ್ಗಸಿದ್ಧಂ
 ಚಕ್ರೇ ಶಕ್ರೇಡಿತಾಂಘ್ರೇಸ್ತರುಣಿತಕರುಣಂ ತಚ್ಚತುಷ್ಟಾಣಿ ಪಾತು .
 ಆಮೃಷ್ಟತ್ಯೈಪುರಸ್ತ್ರೀನಿಟಿಲತಲಮಿಲತ್ನಾಂದ್ರಸಿಂದೂರಬಿಂದೋ
 ರಾಗೈರ್ಮತ್ವೇವ ಜುಷ್ಟಂ ವಲಯಸಿತಶಿಲಾಃ ಸ್ವೈಃ ಕರೈರ್ಯನ್ಮ ಜಂತಿ .. 38..
 ಆಕ್ರೀಡಕ್ರೋಡಲೋಭಪ್ರಭೃತಿ ಗಜಗಣೋ ಯೂಥನಾಥಾಯಮಾನಂ
 ಮೋಹಾಹ್ವಾನಂ ಮಹೇಭಂ ರಯಭವವಿಧುರದ್ರಾವಿಸತ್ವೇ ಮದೀಯೇ .
 ಅಂತಃ ಕಾಂತಾರಮಧ್ಯೇ ಚಿದಭಿಧವಿಬುಧಾನೋಕಹೋನ್ಮೂಲನೋಚ್ಚೈ-
 ಮೂಲಂ ಪ್ರೋದಂಚಿ ಪಂಚಾನನನಖರಸೃಣಿಶ್ರೇಣಯಃ ಸ್ರಾಕ್ ಶೃಣಂತು .. 39..
 ಆಮ್ನಾಯಾಮ್ನಾತಧಾಮ್ನೋ ನಿಗಮಪರಿಪಣಂ ತೌ ಪಣಾಯೇತ ಪಾಣೀ
 ಬಿಭ್ರಾಣೌ ಯೋ ವರಂ ಚಾಭಯಮುಭಯಮುಭೌ ಪ್ರಾಣಿನಾಂ ಪ್ರೀಣನಾಯ .
 ಊರ್ಧ್ವಂ ಚಾಧಃಸ್ಥಿತಾನಾಂ ಸುರನರಘನಿನಾಂ ವೀಕ್ಷಣಕ್ಲೇಶಭಾಜಾಂ
 ನಿವ್ಯಾಜಂ ಸಜ್ಜಮಾನೌ ಕಿಮು ನಯನಪಥೇ ಪುಣ್ಯಕಾರುಣ್ಯವೇಗಾತ್ .. 40..
 ಶೈಕಂಠಃ ಶ್ರೀಕುತಾರೋ ಮದಘವನಘನೀಭೂತತಾಂ ಜಂಘನೀತಾ-
 ದ್ರಕ್ಷಾವಿಖ್ಯಾತದೀಕ್ಷಾಂ ಸತತದೃತವತಃ ಶ್ರೀವಿಭೋ ರೋಷವಹ್ನಾ .
 ಯೋಽಯಂ ಹೇತಾಸಮೇತಾ ಸುರವರಶಿರಸಾಂ ಸತ್ಪುರೋಡಾಶಭಾಸಾಂ
 ಹಾಹಾಸ್ವಾಹಾಕೃತೀನಾಂ ವಿದಧದಧ ಜಗತ್ಸ್ವಚ್ಛಯತ್ಯೇವ ಸತ್ಯಂ .. 41..
 ಹಸ್ತೋದ್ರಿಂಗತ್ಕುರಂಗಃ ಕೃಪಯತು ಸ ವಿಭೋರೀದೃಶಾಲಿಂಗಭಂಗ್ಯಾ
 ಯೋ ಮಾನೇ ಚಾಪಮಾನೇ ಸಮದೃಗನಿವಸನ್ ಸಂಸರನ್ನೇಕ ಏವ .
 ಪುಣ್ಯೇಽರಣ್ಯೇ ತರಣ್ಯಂಶುಭಿರಪಿ ಜಲಮುಗ್ಧೋರಧಾರಾಭಿರಾರಾತ್
 ತಾಡ್ಯೋಽಪ್ಯಸ್ಯದ್ವಿಕಾರಃ ಸ ಹಿ ಭಗವದುಪಾದೇಯ ಇತ್ಯಾದಿಶತ್ಕಿಂ .. 42..
 ಶ್ರೀಶಂಭೋಃ ಕಂಠಕಂಬುಭವತು ಭವಭಿದೇ ಪೂತಮಾಮ್ನಾಯವರ್ಣೈಃ
 ಪೂರ್ಣಂ ಲಾವಣ್ಯಪೂರೈರ್ಮನಸಿ ಮುನಿಜನೋ ಯನ್ನಿಧಾಯಾಪ್ಯಪಾತ್ರಂ .
 ಸ್ವಸ್ಮಿನ್ ಸಂಗೃಹ್ಯ ತಸ್ಮಾದಮೃತದೃಗಾಲೋಕಕಲ್ಲೋಲಸೇಕೈಃ
 ಸಂಸ್ಕುರ್ವನ್ ಪೂಜ್ಯವಸ್ತುನ್ಯಪಿ ನಿಕಟಚರಪ್ರೋಕ್ಷಣೀಪಾತ್ರಮಾಸ್ತಾಂ .. 43..
 ತತ್ಕಂಠೋದ್ಭಟ್ಟನೋತ್ಥಜ್ಜಲನಕಣಗಣೈರುಲ್ಲಣಂ ಯಸ್ತಡಿತ್ವಾನ್
 ತತ್ಪಾಂತಾನಾಂ ಸಮಂತಾತ್ ಸಕರುಣರುದಿತ್ಯೈರೂರ್ಜಿತಂ ಚಾತಿಗರ್ಜನ್ .
 ತಾಸಾಮಸ್ರಂ ಚ ವರ್ಷನ್ನನವಧಿಪರಶೋಃ ಸಂಸ್ಕರಾಮಃ ಸ್ಮರಾರೇ-
 ರುಗ್ರಕ್ರವ್ಯಾದವರ್ಗೇ ಪ್ರಸಯಜಲಧರಸ್ಯೇವ ಘೋರಾಯಿತಾನಾಂ .. 44..
 ಶ್ರೀಶ್ರೀಕಂಠಸ್ಯ ಕಂಠಂ ಪರಿಚರತ ಚಿರಂ ಸಾಧು ಲೇಖಾಭಿಲೇಖ್ಯಂ
 ವ್ಯಾನದ್ಧಂ ಕಾಲಪಾಶೈರ್ಗರಗಿಲನಮಿಲಚ್ಛ್ಯಾಮಲಿಮ್ನಶ್ಚಲೇನ .
 ವಾತ್ಸಲ್ಯೋತ್ಸೇಕದರ್ಶಂ ನಿಜಭಜನಯುಜಾಂ ಕಾಲಪಾಶಾವಲೀನಾಂ

ಯೋಜಸ್ರಂ ಸ್ವೇನ ವಿಸ್ತಂಸಯತಿ ಜಗತಿ ತೇಸ್ಮಾದಪಾಶಾಃ ಪ್ರಥಂತೇ .. 45..
 ಆದ್ಯಾವಿದ್ಯಾಜ್ವರಾರ್ತಾ ಬಹುವಿಷಯರಸೈರ್ನಿರ್ಭರಂ ಪೂರ್ಣಗರ್ಭಾಃ
 ಪ್ರೋದ್ಯನ್ಮಿಥ್ಯಾದ್ಯಪಥ್ಯಾಹಿತಪರಿಣತಯೋನರ್ಥವಾಚೋ ವಿಮೂಢಾಃ .
 ಯಾಂ ಪೀತ್ವಾ ಚಿತ್ತಪಾತ್ಯೈರಥ ವಿಗತತ್ವಷಸ್ತಕ್ತಾಪಾಃ ಸ್ವ ತಿಷ್ಠನ್
 ಶ್ರೀಕಂಠಸ್ಯಾಶ್ರಯೇ ತಾಂ ಭವಭಯಭಿಷಜಃ ಕಂಠಕಾಲೋಲಲಕ್ಷ್ಮೀಂ .. 46..
 ಗ್ರೀವಾಂ ಶ್ರೀವಾಮದೇವೀಂ ಸ್ವಹೃದಿ ಕಲಯತಾ ಧ್ಯಾನನಿಧ್ಯಾನಭಾಜಾಂ
 ಮಧ್ಯಶ್ಯಾಮಾಪದೇಶಾತ್ ಕಲಿಕಲುಷಮಿವಾಚ್ಛಿದ್ಯ ಹೃದ್ಯಾವಹಂತೀಂ .
 ಉದ್ಯನ್ನಾನಾಮತೇನಾಂಗಜವಿತತಿಭೃತಾ ನಿರ್ವಿರೋಧಂ ತ್ರಿರೇಖಾ
 ಚಾತುರ್ವೇದೇನ ಯಸ್ಯಾಂ ನಿಜಜನಕಭುವಿ ಸ್ವಸ್ಯ ಸೀಮಾ ವಿಭಕ್ತಾ .. 47..
 ತಂ ಕಂಠಂ ಶೂಲಪಾಣೇರ್ನಮ ಸಮುಪನಮನ್ಮಾರ್ಗಣೇನರ್ಗಲೇನ
 ದ್ರಾಜ್ಞಿರ್ಗಚ್ಛತ್ತಿರ್ವರ್ಗಪ್ರಸರಣಸರಣೀರಾದದಾನಂ ತ್ರಿರೇಖಾಃ .
 ತ್ರಯ್ಯಾ ರಜ್ಜ್ವಾ ಗುಣಾನಾಂ ಚರಣಶರಣಿನಾಂ ಬಂಧನಂ ಮೋಚಯಿತ್ವಾ
 ಸ್ವಾತ್ಮನೈತಾಂ ಗೃಹೀತ್ವಾ ವಸತಿ ಕಿಮು ಪುನರ್ಬಂಧನಾಶಂಕಯಾ ಯಃ .. 48..
 ಕಂಠೇ ತಿಷ್ಠೇತ ಮುಕ್ತೈ ಮದನಮದಭಿದಃ ಪ್ರಾಜ್ಞಿಲಿಂಪಾನುಕಂಪಾ-
 ಸಂಪಾತ್ಯೈಃ ಪಾರವಶ್ಯಾದ್ಗರಲಮಿವ ಗಿಲನ್ ಕ್ಷುಬ್ಧದುಗ್ಧಾಬ್ಧಿಲಬ್ಧಂ .
 ಭಕ್ತಾಧೀನೋಽಧುನೈಷಾಂ ವಿಷಯವಿಷರಸಾನ್ ಯೋ ಭವಾಭ್ಯೇಃ ಪ್ರಸೂತಾ-
 ನತ್ತೀತೀದಂ ಗರಾಣಾಂ ಗಿಲನಗುಣನಿಕಾಪಾಟವಜ್ಜ್ವಾಘಟೀತಿ .. 49..
 ಕಂಠಃ ಸೋತ್ಕಂಠಶಕ್ತೇಃ ಪರಿಲುರತು ಹಠಾಚ್ಚಿತ್ತಪೀರೋಪಕಂಠೇ
 ಕಂಬೋಃ ಕಿಂ ವಾನುಬಿಂಬಃ ಕಿಮಸಮಸುಷಮಾಸೀಮವಿಶ್ರಾಮಧಾಮ .
 ಆಲೇಖ್ಯಾಲೇಖರೇಖಾತ್ರಯರುಚಿರರುಚಾಭೂಷಿ ಭೂಷಾವಿಶೇಷೋ
 ಮಧ್ಯೋದ್ಯಚ್ಚಾರುಗಾರುತ್ಕತಮಣಿಸಮರುಕ್ಮೋಮಲಶ್ಯಾಮಲೋ ಯಃ .. 50..
 ಗೌರೀಗಾಡೋಪಗೂಡೈಃ ಪ್ರತಿಫಲಿತಮಿದಂ ಶಸ್ತಕಸ್ತೂರಿಕಾಯಾಃ
 ಪಂಕಂ ಶಂಕೇ ಶಶಾಂಕಾಭರಣಗಲಮಿಲನ್ನೀಲಿಮಾ ಶೀಲನೀಯಃ .
 ರೋಲಂಬಾನಾಂ ಕದಂಬಂ ಮುನಿನಯನನಿಭಂ ಸಂತತಾಮೋದಲಾಭೇ
 ಲೋಭಾದ್ಯಸ್ಮಿನ್ ಪತಿತ್ವಾ ನ ಖಲು ಪುನರುಪಾವರ್ತಿತುಂ ಕಷ್ಟಮೀಷ್ಟೇ .. 51..
 ಶಂಭೋಃ ಶಂ ಭೋ ದಿಶೇದ್ವೋ ಭವದವವಿಧುರಾಃ ಕಂಠರುಗ್ವರ್ಷುಕಾಭ್ರಂ
 ಮುಕ್ತಾಸ್ತಕ್ಸದ್ವಲಾಕೇನವರತವಿಲಸತ್ಪುಣ್ಯಲಾವಣ್ಯನೀರೇ .
 ಗೈವೇಯವ್ಯಗ್ರನಾನಾಮಣಿಕಿರಣಗಣೈರಿಂದ್ರಚಾಪಾಭಿರೂಪೇ
 ಯತ್ರೋದ್ಯದ್ವಿದ್ಯದ್ಯದಾಸ್ತೇ ಗಿರಿದುಹಿತೃಪರೀರಂಭಸಂರಂಭಿಬಾಹುಃ .. 52..
 ಗುಚ್ಛಾವಲ್ಯಂತರಚ್ಛಚ್ಛವಿವಿಭವಮಹಾನೀಲಶೈಲೋಪಲೇ (ಮೇ) ಯಾಂ
 ಮಧ್ಯೇಕಂಠಸ್ಯ ಕುಂಠೇತರತರುಣಘನಶ್ಯಾಮಶೋಭಾಂ ಪ್ರತೀಮಃ .

ಯೋ ಯೋಗೋದ್ಯೋಗಭಾಜಾಂ ವಿಷದಭರನಸಂದಿಗ್ಧದುಗ್ಗೋಪಲಭ್ಯೇ (?)
 ಸ್ವಾಂತಸ್ವಾಂತರ್ನಿಲೀನೋಽಧಿಗಮಯತಿ ನಿಜಾಕಾರಸಾಕಾರಭಾವಂ .. 53..
 ಭಸ್ಮಸ್ತೇರತ್ರಿಪುಂಡ್ರೋಜ್ವಲನಿಟಿಲತಟಂ ಬಿಂಬಸಂವಾದಕೋಷ್ಠಂ
 ನಿರ್ನೀಕಾಭಸ್ವನಾಸಾಶ್ವಸನಬಹುಗುಣಂ ಜೈತ್ರನೇತ್ರತ್ರಯೀಕಂ .
 ಅಂಭೋಜಾಭ್ಯರ್ಣಘೋರ್ಣಧ್ವಮರಪರಿಕರಭ್ರಾಂತಿಭೃಚ್ಛುಶ್ರುಲೇಖಂ
 ಭೋ ಭೋಃ ಶಂಭೋರ್ಮುಖಾಂಭೋರುಹಮನುರಹಸಂ ಚೇತಸಾ ಚಿಂತನೀಯಂ
 .. 54..

ಗೈವೇಯೋದಗ್ರಜಾಗ್ರನ್ಮಣಿಘ್ನಿಭಿರಥೋ ಮೌಲಿಮೂಲೋಪಲಾನಾಂ
 ರೋಚಿರ್ವಿಚಿಪ್ರಪಂಚೈಃ ಪರಿಧಿವಿಧಿರಧಿಷ್ಠೀಯತೇ ಯನ್ಮುಖೇಂದೌ .
 ಬಿಭ್ರದ್ ಭ್ರೂವಿಭ್ರಮಾಂಕಂ ಸ್ಮಿತಸಿತಲಸಿತಪ್ರಾಂಶುದಂತಾಂಶುರಾಶೀನ್
 ವರ್ಷನ್ ಪೀಯೂಷವರ್ಷಂ ದಿಶಿ ದಿಶಿ ದಿಶತಾದೇಷ ಹರ್ಷಪ್ರಕರ್ಷಂ .. 55..
 ಸ್ವೇನಾಸೀಮ್ನಾ ಮಹಿಮ್ನಾ ಯದಿದಮುಡುಪತೇರ್ಮಂಡಲಂ ಮಂಕ್ಷು ಜಿತ್ವಾ
 ಜೀವಗ್ರಾಹಂ ಗೃಹೀತ್ವಾ ತಮಥ ಸುರಸರಿಲ್ಲೋಲಕಲ್ಲೋಲಪೂರೈಃ .
 ಭಾಲಾಕ್ಷೋ ಽ ಜ್ವಾಲಜಾಲೈರಪಿ ವಿಷಮತಮೇ (?) ಕುತ್ರಚಿತ್ ಸ್ಥಾಪಯಿತ್ವಾ
 ಕ್ರಾಮಂ ಕ್ರಾಮಂ ಕ್ರಮೇಣ ಕ್ರಶಯತಿ ತದಿಹೋಪಾಸ್ಯತಾಮೈಶಮಾಸ್ಯಂ .. 56..
 ಪಾತ್ರಂ ನಿತ್ಯಾಪಚಿತ್ಯಾ ಅಥ ಕಮಲವನೋಜ್ವಾಸನೋ ವಿಪ್ರಯೋಗೇ
 ಯೋ ಯಂ ಭಾಸ್ವತ್ಸ್ವ ರೂಪೋ ವಹತಿ ಕಿಲ ಸದಾ ಯಾಮಿನೀ ರೂಢಭಾಸಃ .
 ತತ್ತಾದೃಕ್ತಾರಕಾಂತಃ ಪರಮಹಿತತರೋಽಪ್ಯಂಧಕಾರಾತಿರೋಚೀ
 ರಾಜದ್ವಕ್ತಾಚ್ಛಧಾಮಾ ಸ ಮಹಿಮಭರಿತಸ್ತೇ ಮುದೇ ದ್ರಾಗುದೇತು .. 57..
 ಅಂಚೇದ್ಯಃ ಪಂಚಕಂ ತತ್ಸುಮತಿರತಿಮಹಚ್ಛೈವ ವಕ್ತಾಂಬುಜಾನಾಂ
 ಕ್ವಾಸೀತ್ತಸ್ಯ ತ್ರಸಂತೀ ಶಿರ ಉಪರಿ ನರೀನೃತ್ಯತೇ ಪಂಚತಾ ಸಾ .
 ಸಂಚಂಚತ್ವಂಚಕಂ ತದ್ಭೃಶವಶಮಯತೇ ಚೇದ್ಧತಾಮಿಂದ್ರಿಯಾಣಾಂ
 ದುಸ್ಸಾರಾಣಾಂ ಶರಾಣಾಂ ತದಪಿ ಶಿವರಿಪೋರ್ನಿರ್ಜಿಹೀತೇ ತದಂತಂ .. 58..
 ಸ್ಮರ್ಯಾ ಬಾಲೇಂದುಮೌಲೇರ್ವಿಶದತರಸರತ್ಸುಸ್ಮಿತಸ್ಯಂದಿ ಚಂದ-
 ತ್ವೀಯೂಷಾಸಾರಸಂಗಾದ್ವಿ ಗುಣಮಧುರತಾಧೋರಣೀ ಸಾಧರಸ್ಯ .
 ಆಸ್ವಾದ್ಯೈನಾಂ ಮುನೀನಾಂ ಸವನಜಮಮೃತಂ ಯಜ್ಜಭೋಜ್ಯಂ ಪರಂ ಯ-
 ದ್ವೈರಾದ್ಯಂ ದ್ವಯೇಸ್ಮಿನ್ನರುಚಿರುದಯತೇ ತೋಷಲೇಶಾವಭಾಸೇ .. 59..
 ತಾಂ ದಂತಶ್ರೇಣಿಮುಕ್ತಾಸ್ತಜಮಸಮದೃಶೋ ಹಸ್ತಸಾದೇವ ಕೃತ್ವಾ
 ಭಕ್ತ್ಯಾತ್ಯುಚ್ಛೈರ್ಜಪಂತೀ ಮುನಿವರಜನತಾ ಸಾಧಯೇನ್ಮೋಕ್ಷಲಕ್ಷ್ಮೀಂ .
 ನಿಧ್ಯಾಯಾಧ್ಯಾಸ್ಯಮಾನಾಂ ಹೃದಯಪರಿಸರೇ ಸಂಯಮೋಚ್ಛೈರ್ಧನಾನಾಂ
 ಯಾಂ ತತ್ತದ್ರತ್ನವೃಂದಂ ಚಪಲತರಮನೋ ಲಜ್ಜಯಾ ನಿರ್ಜಿಹೀತೇ .. 60..

ಘೋಣಾವಂಶೋಽಸ್ಯ ಶಸ್ಯಸ್ತಿಲಕುಸುಮತುಲಾಮಾದದಾನೋಽಯಮೇವಂ
 ವಾದೋ ಲೋಕಾಪವಾದೋ ನ ಹಿ ತಿಲಕುಸುಮೈರಾವ್ಯತೇಽಮುಷ್ಯ ಗಂಧಃ .
 ಯಸ್ಯಾಮ್ನಾಯಾತ್ಮಕಾನಾಂ ಶ್ವಸಿತಸುಮರುತಾಂ ಭವ್ಯಸೌರಭ್ಯಲೋಭಾದ್
 ಯತ್ತಾ ರೋಲಂಬಮಾಲಾ ಭೃಶಮಸೃಣಮಷೀಚೀರ್ಣವರ್ಣಾಯಿತಾಸ್ತೇ .. 61..
 ದೃಷ್ಟಿರ್ಭವ್ಯಾಯ ಭಾವ್ಯಾ ಸರಭಸಪತಿತಾಂ ಯಾಂ ವಿಭೋರ್ಭಕ್ತಿಗಾತ್ರೇ
 ದೃಷ್ಟ್ವಾನಂದಾದಮಂದೋದ್ಯತನಯನಜಲೈಃ ಕಂಟಕೈಃ ಸಂಕಟೇ ಚ .
 ನಾರ್ಹಂತೀಂ ಕ್ವಾಪಿ ಗಂತುಂ ಬುಧವಿಬುಧದೃಶಸ್ತತ್ರ ಸಾಜಾತ್ಯಹಾರ್ದಾ-
 ದ್ಧಸ್ತಗ್ರಾಹಂ ನಿ ನೀಷಾದರಭರಭರಿತಾಃ ಸಂಭ್ರಮಾತ್ಸಂಪತಂತಿ .. 62..
 ದೇವಶ್ರೇಣೀಷು ಗೌರೀವದನ ಇವ ತಮೋನೋದನೇ ಮೋದಮಾನಾ-
 ನ್ತಸ್ಯಾಶ್ಚಂಚದ್ವ್ಯದಂಚತ್ಪುಚ ಇವ ಸುಚಿರಂ ಲೋಲುಪಾ ಭಕ್ತಪಂಕ್ತೌ .
 ಕಿಂಚಿತ್ಸಂಚಾರಿಚೇಲಾಂಚಲ ಇವ ಜಘನೇಽಕಿಂಚನೇ ವ್ಯಗ್ರತೋಗ್ರಾ
 ನಾನಾಭಾವೇನ ಭವ್ಯಾಸ್ತಿಪುರಹರದೃಶೋ ನಿರ್ಭರಂ ಭಾವನೀಯಾಃ .. 63..
 ಯಾ ಸೋದರ್ಯೇವ ತೌಲ್ಯಾನ್ಮಹಿಮನಿ ಚತುರೋ ವರ್ಗಸರ್ಗಾನ್ ಸ್ವಸಂಖ್ಯಾ-
 ವೈಷಮ್ಯೇಣಾವಿಭಜ್ಯಾನ್ ಜನಕಚಿರಚಿತದ್ರವ್ಯವತ್ಪಾಲ್ಯಮಾನಾನ್ .
 ಸಾಧಾರಣ್ಯಾದನಾಸ್ಥಂ ವಿತರತಿ ನಿತರಾಮಗ್ರತಃ ಸ್ಥಾಯುಕೇಭ್ಯೋಽ-
 ನ್ಯೋನ್ಯಸ್ಪರ್ಧಾಭಿಗರ್ಧಾದಿವ ಮದನಮುಷಃ ಸಾಸ್ತು ಜೈತ್ರೀ ತ್ರಿಣೇತ್ರೀ .. 64..
 ಶ್ಯಾಮೋದ್ಯನ್ಮಧ್ಯಸೀಮಾರುಣಿಮತರುಣಿಮಾಲಿಂಗಿತಾಪಾಂಗರಂಗಂ
 ಸ್ಮರ್ತವ್ಯಂ ತತ್ಪರತ್ರೋಲ್ಲಸಿತಸಿತರುಚಾ ರೋಚಮಾನಂ ತ್ರಿಚಕ್ಷುಃ .
 ಏಕೈಕೇನ ತ್ರಿಲೋಕೀಕೃತಿಭೃತಿವಿಹತೀಃ ಕರ್ತುಮಾದಾಯಿ ಮೂರ್ತಂ
 ತ್ರೈಗುಣ್ಯಂ ಕಿಂ ನು ಮನ್ಯೇ ನಯನವಿಲಸಿತಾಧೀನಸರ್ವಕ್ರಿಯಸ್ಯ .. 65..
 ಗಾವೋ ಭಾವೋಪರಕ್ತಂ ಝಟಿತಿ ಪಶುಪತೇಃ ಸಾಧುಬೋಧಾಧಿರೋಧಾತ್
 ಶಷ್ಟೈರ್ದುರ್ವಾಸನಾಭಿಃ ಕಿಲ ಕಲಿಲತಮೇ ಮಾಮಕಾಂತಶ್ಚರಂತು .
 ಅತ್ಯಚ್ಛಾನ್ ಭಕ್ತವತ್ಸಾನ್ ಸ್ಥಿರಸುದೃಢತರಂ ಯತ್ರ ಸನ್ನಹ್ಯ ಚೋಹೇ
 ಯಾ ದುಗ್ಧಾನೀವ ದುಗ್ಧಾ ವಿವಿಧಮಭಿಮತಂ ಯೋಗದಗ್ಧೈರ್ವಿದಗ್ಧೈಃ .. 66..
 ದೃಷ್ಟಿಂ ತಾಂ ವಿಶ್ವಸೃಷ್ಟೇರತಿಶಯಲಲಿತಾಂ ಧ್ಯಾಯತಾಮಾತ್ಮಬುದ್ಧ್ಯಾ
 ಬದ್ಧಾ ದೇವೇಷು ಸಿದ್ಧಾದಿಷು ಚ ಬಹುಚಿರಂ ಸಂಭ್ರಮಾದ್ಯಾ ಭ್ರಮಂತೀ .
 ಮೂರ್ಛಾಮೃಚ್ಛತ್ಯತುಲ್ಯಾಂ ನಿಜಜನಜನಕಾಂಕೇ ವಿಶಂಕಂ ಪತಿತ್ವಾ
 ತತ್ರ ಪ್ರೀತ್ಯಾತಿಹರ್ಷಾಶ್ರುಭಿರಥ ಸುಖಿತಾಪ್ಯಾಯತೇಽಪ್ಯಾಯತೇಽಚ್ಛಂ .. 67..
 ಶೋಭಾಭೈರುಜ್ಜಿಹಾನಾಂ ಚಿರಮುಪಚರಿತಾಂ ಚಾಮರಾಲೀಮರಾಲೈ-
 ಭರ್ತುಸ್ವಾಂತರ್ಮಿಲಿಂದಸ್ವದಿತಸುರಚಿತಾಮಂದಚಂದನ್ಮರಂದಾಂ .
 ಉಚ್ಚೈರ್ವಾಚಂಯಮಾನಾಂ ವಿಷಯವಿಸೃಮರಜ್ಞಾನಧಾರಾಮೃಣಾಲಾಂ

ಚಕ್ಷುರ್ನಾಲೀಕಪಾಲೀಂ ಹೃದಿ ವಹತ ವಿಭೋಸ್ತಾಪಶಾಂತ್ಯೈ ನಿತಾಂತಂ .. 68..
 ಲಕ್ಷ್ಮೀವತ್ಪಕ್ಷಲೇಖಂ ಶ್ರಯ ವಿಷಮದೃಶೋಽನುಕ್ಷಣೇನೇಕ್ಷಣಂ
 ತತ್ಸನ್ನಿಗ್ಧಶ್ಯಾಮಧಾಮೋತ್ತರಲತರಪರಿಷ್ಕಾರಕೃತ್ತಾರಕಂ ಯತ್ .
 ಭಾಸ್ವತ್ತಿಂದೂರಕೇಂದೀವರವರವಿಧಯಾ ಶ್ವೇತರಕ್ತಾಸಿತೇತಿ
 ತೈವರ್ಣೋದೀರ್ಣಜನ್ಯದ್ಯುತಿತತಿವಿತತಂ ಸರ್ವವರ್ಣಾಶ್ರಯೋಽಪಿ .. 69..
 ಶಂಭೋರ್ನಮ್ಯೇತ ವಾಮೇತರನಯನಮಜಸ್ರಂ ಭವೋದ್ಧಾಮಧಾಮಾ
 ಘರ್ಮಾಂಶುಃ ಸ್ವೇತರೈಸ್ತೈಸ್ತರಣಿಭಿರನನುಷ್ಠೇಯಮೇವಾನುತಿಷ್ಠನ್ .
 ಸ್ವೇಷಾಮಂತಸ್ಸಮಂತಾದ್ವಿತತತಮತಮೋಮರ್ಮನಿರ್ಮಂಥಕರ್ಮಾ
 ಶಿಷ್ಣಾನಾಂ ವಿಷ್ಣುಪಾನಾಂ ತ್ರಯಶಯವಿಷಯಾನ್ ವ್ಯಂಚಯತ್ಯಂಜಸಾ ಯಃ .. 70..
 ದೃಷ್ಟಿಭಾವ್ಯಾಪಸವ್ಯಾ ತರಣಿರಿಯಮಹೋ ಕರ್ಣಧಾರತ್ವಮಸ್ಯಾಃ
 ಪಶ್ಯಾಸೌ ಪಾರತೀರಂ ಭವನಿಭಜಲಧೇಃ ಪಾರಕಾಂಕ್ಷಿತ್ವಭಾಜಃ .
 ನಿತ್ಯಾನಿತ್ಯಾದಿಸಕ್ತಾನುಪಹೃತಭಜನೈಕಾಗ್ರತಾಕಲ್ಯಮೂಲ್ಯಾನ್
 ಧನ್ಯಾನನ್ಯಾನಪೇಕ್ಷಂ ಗಮಯತಿ ನಿಗಮಪ್ರಾಂತರಾಶ್ರಾಂತಪಾಂಥಾನ್ .. 71..
 ಲೀಲಾಲೋಲಾಂಚಲಾಲ್ವಾರುಣಿಮಧವಲಿಮದ್ರಾಕ್ಷಲನ್ನಿಶ್ಚಲೇಂದ್ರ-
 ಸ್ವಾರಾಜ್ಯಂ ಪ್ರಾಜ್ಯಧಾಮಾದಿಭಿರಭಿಲಷಿತಸ್ನಿಗ್ಧಮುಗ್ಧಾವಲೋಕಂ .
 ರಕ್ಷೇತ್ತಯಕ್ಷೇಂದುನೇತ್ರಂ ನಿಜಜನಮಮೃತೇನೋಕ್ಷಯಾಪ್ಯಾಯಯದ್ಯ-
 ದ್ಯೋಗೀಂದ್ರಾನಂದಸಿಂಧುಂ ಸ್ಥಗಯತಿ ಭೃಶಮಧ್ಯಾತ್ಮಲೇಶೋದಯೇನ .. 72..
 ಚಂಡಾಗ್ನಿಂ ದೃಷ್ಟಿಕ್ರುಂಡೇ ಸ್ಮರ ನಿಟಿಲತಟೀಮಂಟಪೇ ಹಿಂಡಮಾನಂ
 ಕಲ್ಪಾಂತಾಂತ್ಯೇಷ್ಟಿಯಜ್ಞಾ ಸಮುದಿತಜಗತೀಸಾಮಿಧೇನೀಸಮಿದ್ಧಂ .
 ಯಸ್ಯ ಜ್ವಾಲಾಹ್ವಜಿಹ್ವಾಮನು ಮದನಮಯೋದೀರ್ಣಪೂರ್ಣಾಹುತೀನಾಂ
 ಜುಹ್ವತ್ಪ್ರಹ್ವತಿಭಾಸಾಂ ನಿಜಪರುಷರುಷಾಂ ಶಾಂತಿಕರ್ಮಾಂತರೋಽಭೂತ್ .. 73..
 ಕಾಮಕ್ರೋಧಾದಿಬಾಧಾದುದಿಯದುರುಮರುದ್ವೇಪಮಾನೋಽತಿಮಜ್ಜನ್
 ಸಂಸಾರಾಪಾರವಾರಾನ್ನಿಧಿಷು ಚಿರಮಘಾದುಚ್ಚರದ್ಗದ್ಗದೋಕ್ತಿಃ .
 ಜಾಡ್ಯೇನಾಡ್ಯಂಭವಿಷ್ಟುರ್ಯದುಪಗಮವಶಾದಸ್ತಜಾಡ್ಯಾದಿರಾಸ್ತೇ
 ಸುಸ್ಥಃ ಸ ಶ್ರೇಯಸೇ ಸ್ತಾನಿಕ್ಷಿಲನಯನತಾಮಾಶ್ರಯನ್ನಾಶ್ರಯಾಶಃ .. 74..
 ಲಾಲಾಟೀ ದೃಷ್ಟಿರಿಷ್ಟಂ ಝಟಿತಿ ಘಟಯತು ದ್ರಷ್ಟೃ ಪಂಕ್ತೌ ಸುಖಾನಾ-
 ಮದ್ವೈತಂ ಭೋಕ್ತುಮಿಚ್ಛೌ ನಿಜಸುಕೃತಪರೀಪಾಕಪಾತ್ರಾನುರೂಪಂ .
 ಭೂಯಃ ಪ್ರೇಂಖತ್ಕಟಾಕ್ಷಾಮೃತಮತಿವಿಷಮಂ ವ್ಯತ್ಯಮೇಣಾದಧತ್ಯಾಃ
 ಅತ್ಯಾಶ್ಚರ್ಯಂ ತಥಾಪಿ ಸ್ಥಿತಿರತಿತಪನಾ ಜಾಗರೂಕಾಸ್ತಿ ಯಸ್ಯಾಃ .. 75..
 ಕಲ್ಪಾಂತೋತ್ತಾಲಕಾಲಾನಲಕುಟಿಲಚಲಜ್ವಾಲಜಿಹ್ವಾಕರಾಲಂ
 ತಾಪಾರ್ತೇ ಶೀಲಶೀಲಂ ಸಜಲಜಲಮುಚಾಂ ಶೀಲಯದ್ಯತ್ಪಥಾಪಿ .

ತಾರ್ತೀಯೀಕೇಕ್ಷಣಂ ತತ್ಸ್ಮ ರತಿ ಮಖಮುಷೋ ದಗ್ಧಕಾಮಾದಮುಷ್ಮಾ-
 ದಾಶ್ಚರ್ಯಂ ವೀತಕಾಮಾಃ ಸ್ವಯಮಪಿ ಮುನಯಃ ಪೂರ್ಣಕಾಮಾ ಭವಂತಿ .. 76..
 ಜ್ಯೋತಿಃ ಸರ್ವಾತಿಶಾಯಿಪ್ರಭುನಿಟಲತಟೀಲಕ್ಷಣೋಽಭೀಕ್ಷ ಮಕ್ಷೋ ಲ
 ಬುದ್ಧ್ಯಾ ದಧ್ಯಾದಮುಷ್ಮಿನ್ ಯತಿವರದಹರವ್ಯೋಮನಿ ಭ್ರಾಜಮಾನೇ .
 ಕ್ಷ ಕ್ಷೇಶಾರ್ಕಪ್ರಕಾಶೋಽಪಸರತಿ ವಿಷಯಜ್ಯೋತ್ಸ್ನಯಾ ವಾಕ್ಯಲೀನಂ
 ಕಿಂ ವಾನ್ಯದ್ಯಸ್ಯ ಪಶ್ಚಾದನುಸರದವಚೋಗೋಚರಂ ಜ್ಯೋತಿರಾಸ್ತೇ .. 77..
 ರೌದ್ರೇ ಭಾಲಾಕ್ಷ್ಮಭಿಖ್ಯಾ ಮದನಪಿತೃವನೇ ಭೈರವೀ ಭಾವನೀಯಾ
 ಸಿಧ್ಯಾದದ್ವೈತವೇದಾಗಮಸುಗಮಮತಿರ್ಭಕ್ತಿಮಾದ್ವೀಕಮದ್ವೈಃ .
 ಜೀವಂ ಯಸ್ಯೈ ನಿವೇದ್ಯಾಮೃತಮಥ ಕಿಮಪಿ ಪ್ರಾಶ್ಯ ದೂರೇ ಚ ಕೃತ್ವಾ
 ಪ್ರಾವೃತ್ಯಾಕ್ಷೇಪಮೇತದ್ವಿಷಯಸಮುದಯಂ ವಿಸ್ಮರನ್ನೇವ ಮಾದ್ಯೇತ್ .. 78..
 ಅತ್ರೈರುಸ್ತ್ರೈಃ ಸ್ವವರ್ಗೈರ್ವ್ಯವಹಿತಕೃಪಣಾನುಗ್ರಹವ್ಯಗ್ರಭಾವ-
 ಪ್ರಾದುರ್ಭಾವಾಯ ಯಾಭೂತ್ ಕಿಲ ತದಿತರಯೋರ್ನೇತ್ರಯೋರೂರ್ಧ್ವಮಾಸ್ತೇ .
 ಕೇನಾನಾಮ್ನಾಯಧಾಮ್ರಾ ಜ್ವಲತಿ ಜಗತಿ ಚ ಶ್ರೀಪ್ರಭೋಶ್ಚೋಪಮೌಲಿ
 ಗ್ರಾಹ್ಯಾ ಸಾ ಭಾಲದೃಷ್ಟಿಃ ಕೃಪಯತು ಭವತೋ ಭೀತಭೀತಾನ್ ಭವಾರ್ತೇಃ .. 79..
 ಭೈಮಂ ಭಾಲಾಕ್ಷಿ ಭಾವ್ಯಂ ಮುನಿಜನಮನಸಾಂ ಭಕ್ತಿಸಾಮ್ರಾಜ್ಯಭಾಜಾ-
 ಮಾಜನ್ಮಾಖಂಡದಂಡಾಯಿತಸುಕೃತಶತೇನಾಪ್ಯಮಧ್ಯೂಷುಷಾಂ ಯತ್
 ಶ್ವೇತಚ್ಚತ್ರಾಯಮಾಣಾ ಶಿಶಿರಕರಕಲಾ ಕೋಟಿಕೋಟೀರಹೀರ-
 ಜ್ಯೋತಿಶ್ಚಂದ್ರಾತಪಾಭಶ್ಚಲವಿತತಕರೇ ಕುಂಡಲೇ ಚಾಮರೇ ದ್ವೇ .. 80..
 ಖದ್ಯೋತದ್ಯೋತವದ್ಯೋಽಹನಿ ಬತ ವಿಶತಾಂ ಶೀತತಾಮಾಗತೋಽಸೌ
 ಕ್ರೂರಃ ಕಾಲಾಗ್ನಿಕೀಲೋ ಭವ ವಿಭವನಿಭೋ ಯಸ್ಯ ವೀರ್ಯಾದಶೀರ್ಯತ್ .
 ಸಂವರ್ತೋದ್ವರ್ತನೃತ್ಯದ್ಧ್ಯುಮಣಿಘೃಣಿಘೃಣಾಂ ಪ್ರಸ್ತುವಂತಂ ವಿತಂತ್ರಂ
 ಚಂದ್ರಾಪೀಡೇ ತಮೀಡೇ ಕಟುತರಕುಟಿಲಂ ನೈಟಿಲಾಕ್ಷ್ಮಃ ಕುಶಾನುಂ .. 81..
 ಚಂಡೀಕಾಂತಸ್ಯ ಗಂಡಸ್ಥಲಮಮಲತಲಂ ರಾಜತಾದರ್ಶದೃಶ್ಯಂ
 ನಾಮಾಸ್ತಾಂ ದರ್ಶನೀಯಂ ಹೃದಿ ಬತ ಯದಹೋ ಯತ್ರ ಯೋಗೀಂದ್ರಚಿತ್ತೇ .
 ಯದ್ಯಾಸೀತ್ಸಾಮ್ಮುಖೀನಂ ಕ್ಷಣಮಿದಮುದರೇ ದೇಶತಃ ಕಾಲತೋ ವಾ
 ಸೋತ್ಕರ್ಷಂ ವಿಪ್ರಕರ್ಷನ್ನಪಿ ವಿಷಯಚಯಃ ಪ್ರತ್ಯಹಂ ಪ್ರತ್ಯಫಾಲೀತ್ .. 82..
 ಸತ್ರಧ್ರುಟ್ಯೋತ್ರಕೂಪಂ ಕಲಯತ ಲಲಿತಂ ಸಾ ಮನೀಷಾ ಮುನೀನಾಂ
 ಯತ್ಪಾವೀಣ್ಯೇನ ಪೂರ್ವಂ ತಟನಿಕಟಚರೀಸಂಸೃತೇಃ ಖಿನ್ನಖಿನ್ನಾ .
 ಚಾತುರ್ಯಪ್ರೇರ್ಯಮಾಣಾ ಯಮನು ನಿಪತಿತಾ ನ ತ್ಯಜೇದ್ಯತ್ಸಮಾಧಿಂ
 ದೂರೇ ಕೃತ್ವಾ ಕಲಿಂ ತತ್ತಿಜಗತಿ ವಿದಿತಂ ದೀರ್ಘದರ್ಶಿತ್ವಮಸ್ಯಾಃ .. 83..
 ಬಾಲೇಂದುಂ ಚಂದ್ರಮೌಲೀಃ ಸ್ಮರ ಸತತಮಸೌ ಶಾಂಭವೋಽಸ್ಮೀತ್ಯಹಂಯುಃ

ಪ್ರೋದ್ಯನ್ನಾಸ್ತೇ ಮಮಾಸ್ತೇಽಪ್ಯಯಮಿತಿ ತರಣಾವೀರ್ಷ್ಯಯಾ ಕರ್ಶಿತಾಂಶುಃ .
 ಮುಕ್ತಿದ್ವಾರಾಧಿಕಾರಂ ತದಧಿಕಮತನೋದ್ವಾದ್ವಾ ದಶಾತ್ಮಾ ಸ ಚಾಸೀ-
 ನ್ನಾನಾತ್ಮಾ ಸ್ಯಾಮಿತೀಚ್ಛುಃ ಸ್ವನತಿತತಿಕೃತಶ್ಚಂದ್ರಚೂಡಾನಕಾರ್ಷೀತ್ .. 84..
 ಸ್ವರ್ಗಾದ್ಗಂಗಾಪ್ರವಾಹಃ ಸಗರಸುತಚಿತಾಪ್ಯಾಯನಾಯಾಯಮಾನೋಽ-
 ಶಂಕ್ಯಂ ತತ್ಸಾಹಸಿಕ್ಯಂ ತ್ವಿದಮಿತಿ ವಿಮೃಶನ್ನದ್ವಮಧ್ಯೇಽಪ್ಯಧೀತ್ಯ .
 ಸಂತಪ್ತಾಪ್ಯಾಯನೀ ಯತ್ರವಿಧಮಧಿವಸನ್ ಕೃತ್ಯಕೃತ್ಯೈ ಸಮಾಗಾತ್
 ಸಾಂಹಃಸಂಘಾತಹತ್ಯೈ ರಜನಿಕರಕಲಾ ಶಾಂಭವೀ ಬೋಭವೀತಾತ್ .. 85..
 ನ ವ್ಯಾಧಿವ್ಯಾಧಬಾಧಾ ನ ಚ ಭವದವಜಾ ಜ್ವಾಲಮಾಲಾ ನವಾಲಾ
 ವಾಲಾಹ್ವಾ ವಾಗುರಾ ವೇತಿ ಚ ವಿಮೃಶ ಮನಃಕೀರ ರೇ ನೀಡಯಾಸ್ಯಾಂ .
 ಸಾನ್ನಿಧ್ಯಾನ್ನಿಧ್ಧಸಿಂಧೋರತಿಶಯಸುಭಗಂಭಾವುಕಾ ಭಾವುಕಾನಾಂ
 ಮೂಲಂ ನಾನಾಫಲಾನಾಂ ಪ್ರಲಯನಟಜಟಾಜೂಟಕೂಟಾಟವೀಯಂ .. 86..
 ಭಾವ್ಯಾ ಭಾವಾಃ ಕಪರ್ದಾಃ ಮುಕುಟಪುಟನಟದ್ಧೇಮರುಗ್ವಲ್ಲಿಕಲ್ಪಾ
 ಯೋಗೀಂದ್ರಸ್ಯೇಂದ್ರಿಯಾಣಾಮುಪಯಮನಕೃತೇ ರಜ್ಜವಃ ಸಜ್ಜಮಾನಾಃ .
 ಧ್ಯಾನಾದ್ವನ್ಯದ್ವನೀನಾಃ ಕ್ವಚಿದಪಿ ನ ಕದಾ ಸಂಶಯಾನಾಶಯಾನಾಂ
 ದುಃಸರ್ಪಾ ಏತ ಏವಂ ಯದುದಭವದಹೋ ನಿತ್ಯನಿರ್ಬಾಧಬೋಧಃ .. 87..
 ಸರ್ವಾಖರ್ವಾಘಸಂಘಕೃಧನಕೃತಿಕೃತೇ ಹೈಮನಾರಾಚಧಾರಾ
 ಸ್ಪೋಟತ್ಪೋಟೀರಕೋಟಿರ್ನಟತು ಪಟುತರಂ ಹೃತ್ತಟೇ ಧೂರ್ಜಟೇರ್ಮೇ .
 ನಾಡೀನಾಮೇಕಧಾಟೀ ಯದಿಯಮೃಷಿತತೇಃ ಪ್ರಾಣಸಂಧಾರಣೇನಾ-
 ಮಸ್ಯಾಂ ಪಶ್ಯಂತಿ ವಿಶ್ವೇ ಪ್ರತಿನಿಯತಮತೋ ಜೀವನಸ್ಯಾನುಬದ್ಧಂ .. 88..
 ತೈಯಕ್ಷೇ ಜೂಟಕೂಟೇ ವಿಹರತು ಹೃದಯಂ ಬ್ರಹ್ಮವದ್ಯನ್ನಮೇಯಂ
 ತತ್ತಾದ್ಯಗ್ಬ್ರಹ್ಮಲೋಕಾದಪಿ ಪರಮಸುಖಸ್ಯಾಸ್ವದಂ ಚ ಪ್ರತೀಮಃ .
 ಯದ್ಭಕ್ತ್ಯಾ ಬ್ರಹ್ಮಲೋಕಾತ್ ತ್ರಿದಶಸರಿದುಪಾಗತ್ತರೀ ಸತ್ಪರೇಣ
 ಸ್ವಚ್ಛಂದಂ ಸ್ಯಂದಮಾನಾ ಚಿರಮಿಹ ಪರತೋ ಗಂತುಮೀಹಾಮಹಾಸೀತ್ .. 89..
 ಅಧ್ಯಾರೋಹಂತು ತೇಽಂತಃಕರಣತರುವರಂ ಪ್ರಾಣಿಸತ್ಪರ್ಮರಾಜೀ
 ಬೀಜಾತ್ಸಂಜಾಯಮಾನಾಃ ಪುರವಿಜಯಿಜಟಾಕಲ್ಪವಲ್ಲಿಮತ್ಲ್ಯಃ .
 ಯಾಸಾಮಾಬಾಲಲೀಲಾವಲಿಶಶಿಕಲಯಾ ಯಾಶ್ಚ ಸಂಕಲ್ಪಪೂರ್ತ್ಯೈ
 ಕಲ್ಪಂತೇ ನಿರ್ವಿಕಲ್ಪಂ ಸಕಲಸುಮನಸಾಂ ಚಾಶ್ರಯಾಃ ಸತ್ಪಲಾನಾಂ .. 90..
 ಶ್ರೀಪಕ್ಷೀಂದ್ರದ್ವಜೇನಾದೃತಮಹಿಮತತೇ ರಕ್ಷಣಕ್ಷೇಶಪಕ್ಷೋ
 ಹಂಸೋತ್ತಂಸಾಧಿಕಾರಂ ಮನಸಿ ಬಹುಚಿರೇಣೇಪ್ಸಿತಂ ವೀಷ್ಣಯಾಮಿ .
 ಭಕ್ತ್ಯಾ ಯಂ ಪಕ್ಷಯಿತ್ವಾ ಗತಿವಿದಥ ಗಣೋಽಪಕ್ಷತೇನಾಂ ಯತೀನಾಂ
 ಧಿಕೃತ್ವಾ ಷಡ್ವಿಪಕ್ಷಾನ್ ಸುಖತರಮಯತೇ ತತ್ಪದಂ ತಾದ್ಯಗುಚ್ಛಂ .. 91..

ಬ್ರಹ್ಮಜ್ಯೋತಿರ್ವಿವರ್ತಾಯಿತನಿಜಸಲಿಲೇ ಜಹ್ನುಜೇ ಸ್ವಾಮಿಶೀರ್ಷ್ಣಾಂ
 ಸೀಮೋಪಸ್ಮಾರಕಾರಿಣ್ಯಧಿನಿರಯರಯೋ ವಾರ್ಯತಾಮಾರ್ಯವರ್ಯೇ .
 ಯತ್ತ್ವಂ ದುರ್ಬೋಧತತ್ತ್ವೇ ಭಗವತಿ ಭವತೀಂ ಯೇ ನಮಂತೀಹ ಸಂತ-
 ಸ್ತೇಷಾಂ ಮೂರ್ಧಾನಮಾರೋಹಸಿ ತವ ತದಯಂ ದುರ್ವಿಭಾವಃ ಸ್ವಭಾವಃ .. 92..
 ಆರೋಢುಂ ಬ್ರಹ್ಮಧಾಮ ಸ್ಫಟಿಕಮಯಮಹೋತ್ತಾನಸೋಪಾನಪಾಲೀ
 ಬ್ರಹ್ಮಾಂಡೇ ಬ್ರಹ್ಮಣಾ ಯಾ ಶ್ರುತಿಸುರಸುರಭೇದುರ್ಗದುರ್ಗಾಯಮಾನಾ .
 ಸಂಪದ್ಯಂತೇ ಯದೇತೇ ವಿಭುಮುಕುಟಮಣೇ ದೇವಿ ತೇ ವಾಮದೇವೇ
 ಸಂಬಂಧಸ್ಯಾನುಬಂಧಾತ್ಪಲಮಖಿಲಮಿದಂ ಜಹ್ನುಕನ್ಯೇಽದ್ಯ ಮನ್ಯೇ .. 93..
 ಯೋ ಯೋಽಪಪ್ತತ್ ಸುತಪ್ರೋ ನಿಜಘನವೃಜಿನೈನಿರ್ಭರಂ ದುರ್ಭರತ್ವಾ-
 ದೂರ್ಧ್ವಂ ತೇ ಯಾಂತಿ ಧೌತಾಖಿಲಮಲಲಘವೋ ಯತ್ಪೃಷ್ಠಸ್ಪರ್ಶಲೇಶಾತ್ .
 ಆನಂದಾದ್ವೈತಪದ್ಯಾ ಪಥಿಕನಿಜಜನೋ ಬ್ರಹ್ಮ ಸಬ್ರಹ್ಮಚಾರೀ
 ಗಾಂಗೆ ಪೂರಃ ಪುನೀತಾಂ ಪ್ರಭುತನುರುಚಯೇ ನಿತ್ಯದತ್ತಸ್ವಹಸ್ತಃ .. 94..
 ಸಾ ತ್ರಿಸ್ರೋತಾಃ ಪುನೀತಾಂ ತ್ರಿಭುವನಜನತಾಪಾವನೀ ಜೀವನೀಯಾ
 ವೈಕುಂಠೇ ತನ್ನೀಷಾರಭಸಪರವಶತ್ವಾಧ್ವಹಿರ್ಭೂಯ ತಸ್ಮಾತ್ .
 ಯೇ ಜಿಹ್ಮಂ ಬ್ರಹ್ಮಲೋಕಂ ಪ್ರತಿಜಿಗಮಿಷವಸ್ತಾದೃಶಾನಾಂ ಮಹೇಶ-
 ಸ್ಯಾಂಘ್ರೇಮೂಲಂ ಹಿ ಮೂಲಾಯತನಮಿತಿ ಮತೇನೂನಮತ್ರಾಗತಾಸ್ತೇ .. 95..
 ಗೌರೀಭರ್ತುಃ ಶರೀರಂ ವಿಮೃಶತ ಸುಷಮಾಸೀಮರತ್ನಾಕರೇಽಸ್ಮಿನ್
 ಸಮ್ಮೀಲದ್ಧೃಷ್ಟದೃಷ್ಟಿಶ್ಚಸನತತಿತದೇಕಾಗ್ರಜಾಗ್ರನ್ನಿತಾಂತಂ .
 ಮಜ್ಜಂತೋ ದಾಸವರ್ಯಾ ಹೃಷಿತತನುರುಹಾಃ ಕಂಪಸಂಪನ್ನ ದೇಹಾ
 ಲಬ್ಧ್ವಾ ಚಿನ್ನೂತ್ನರತ್ನಂ ಕಥಮಪಿ ಸುಚಿರೇಣೈವ ನಿರ್ವಾಂತಿ ಹಂತ .. 96..
 ಶಶ್ವತ್ಕಸ್ಮೈಚಿದಸ್ಮೈ ದುರಧಿಗಮತಮೈಶ್ವರ್ಯಭಾಜೇ ನಮಸ್ತೇ
 ಗೌರೀಜಾನೇಽರ್ಧಜಾನೇ ಕಿಯದಭಿಲಷತೇಽಕಿಂಚನಾನಾಂ ಚಯಾಯ .
 ಯತ್ತ್ವಂ ಸಾಯುಜ್ಯಚರ್ಯಾಂ ವಿತರಸಿ ತರಸಾ ಸರ್ಪಕೋಟೀಕರೋಟೀ-
 ಮಾಲಾಹಾಲಾಹಲಾದ್ಯೈರ್ಧನವತ ಇಹ ತೇ ದುರ್ಗತತ್ತ್ವಂ ಹಿ ಬೀಜಂ .. 97..
 ಮುಕ್ತಿಶ್ಚಾಧೂಲಿಕೇಲಿಪ್ರಥಮಸಹಚರೀವಾಸ್ತಿ ಯಸ್ಯಾಶ್ಚ ವಶ್ಯಾ
 ದಾಸೀವಾಸೀತ್ರಿವರ್ಗೀ ವಿಧಿವಧುಪದವೀ ಸಾಧುಸೈರಂಧ್ರಿಕೇವ .
 ತ್ಯಕ್ತ್ವಾ ತಂಕಂ ಯದಂಕೇ ದುಹಿತೃವದನಿಶಂ ಚೇಷ್ಟತೇ ಚಾಷ್ಟಭೂತಿಃ
 ಸಾ ಭಕ್ತಿರ್ಭಕ್ತಬಂಧೌ ಜಗದಶಿವಶಿವೇ ಶ್ರೀಶಿವೇ ನಿತ್ಯಮಾಸ್ತಾಂ .. 98..
 ಪಾಯಾದಾಯಾಸಖೇದಕ್ಷುಭಿತಘನಿಘಣಾರತ್ನನಿರ್ಯತ್ನನಿರ್ಯ-
 ಚ್ಛಾಯಾಮಾಯಾಪತಂಗದ್ಯುತಿಮುದಿತವಿಯದ್ವಾಹಿನೀಚಕ್ರವಾಕಂ .
 ಅಭ್ರಾಂತಭ್ರಾಂತಚೂಡಾತುಹಿನಕರಕಲಾಲೀಕನಾಲೀಕನಾಲ-

ಚ್ಛೇದಾಮೋದಾನುಧಾವದ್ಧುಹಿಣರಥಖಗಂ ಧೂರ್ಜಟೇಸ್ತಾಂಡವಂ ವಃ .. 99..
ಶೀರ್ಷಾಣಿ ನ್ಯಂಚಿ ಕಿಂಚಿತ್ತ್ವಯಿ ವಿದಧತಿ ಯೇ ತೇಷ್ವವಾಂಚೇದ್ವಿರಿಂಚಿ-
ರ್ಯಸ್ತಾವತ್ ಸ್ತಾವಕಸ್ತೇ ತಮಮರಪರಿಷದ್ವ್ಯಸ್ತಮಸ್ತಾ ಸ್ತುವೀತಾತ್ .
ಧತ್ತೇ ಚಿತ್ತೇ ಪ್ರಮತ್ತೇ ಯ ಇಹ ತವ ಪದಂ ತಂ ಚ ಮಧ್ಯೇಸಮಾಧಿ
ಧ್ಯಾಯೇದ್ಯೋಗೀಂದ್ರವೃಂದಂ ಪ್ರಣತಸುರತರೋ ತಂ ಭವಂತಂ ಪ್ರಪದ್ಯೇ .. 100..
ನಾಟ್ಯಂ ಖಟ್ಟಾಂಗಪಾಣೇರ್ಮನಸಿ ನಟಯತಾದ್ವಿಭ್ರಮೇಣ ಭ್ರಮೀಣಾ-
ಮಾಮೂಲಚ್ಛಿನ್ನಬಂಧಭ್ರಮದಖಿಲಜಗದ್ಗಾರುಣಂ ಪ್ರಸ್ತುತೇಽಸ್ಮಿನ್ .
ಘೂರ್ಣದ್ಭೂಚಕ್ರಘ್ನೋತ್ಕಟಕಮಠಮಹಾಪ್ರಷ್ಠನೈಷ್ಠರ್ಯನಿಷ್ಠಾ-
ನಿಷ್ಠ್ಯತಾಚ್ಛಿನ್ನಧಾರಜ್ವಲನಕಣಕಣೈರ್ದೀಪಿಕಾಕೃತ್ಯಮಾಸೀತ್ .. 101..
ಉನ್ನಿಲತಂಪಸಂಪಚ್ಚಲದಚಲಮಿಧಃಸ್ಪಷ್ಟಸಂಘಟ್ಟರುಗ್ಗ-
ಗ್ರಾವ್ಣಾಂ ನಿಘೋಷದೈಘ್ಯೈಃ ಪಟುಪಟಹರವಾಡಂಬರೋಽಪಿ ವ್ಯಡಂಬಿ .
ಉದ್ವೇಲೋದ್ವೇಲ್ಲದಭೇಃ ಸಮಸಮಯವಲಲ್ಲೋಲಕಲ್ಲೋಲತಾಲ್ಪೈ-
ರುತ್ತಾಲಾಲಾಲೀಲಾಭಯಸಮುಪನಮದ್ಭುಕ್ತಕಾಕುಶ್ಚ ಗೀತಿಃ .. 102..
.. ಇತಿ ಶ್ರೀಶಿವಶತಕಂ ಸಂಪೂರ್ಣಂ ..

Proofread by Aruna Narayanan



Shri Shivashatakam

pdf was typeset on July 25, 2021



Please send corrections to sanskrit@cheerful.com

